

उच्च व्यावसायिक व इयत्ता बारावीनंतर सर्व अभ्यासक्रमां-  
मध्ये शिक्षण घेणाऱ्या राज्यातील अल्पसंख्यांक विद्यार्थ्यां  
करिता शिष्यवृत्ती योजनेसाठी करिता  
अनुदान उपलब्ध करून देण्याबाबत .

सन २०१०-११

महाराष्ट्र शासन  
अल्पसंख्यांक विकास विभाग,  
शासन निर्णय क्र.अवि.वि. २०१०/प्र.क्र. ११२/१०/का-६  
मंत्रालय, मुंबई-४०० ०३२.  
दिनांक : ३१ मार्च, २०११

संदर्भ :- १) शासन निर्णय, अल्पसंख्यांक विकास विभाग, क्र.अवि.वि. २०१०/प्र.क्र.११२/१० /  
का- ६, दि. २२.७.२०१०, दि.२०.९.२०१०, दि. २६.११.२०१० व दि. १९.३.२०११.  
२) शासन निर्णय, अल्पसंख्यांक विकास विभाग, क्र. अवि.वि-२०११/प्र.क्र.४५/का-७,  
दि. ३१.०३.२०११.

### शासन निर्णय :

संदर्भांकित शासन निर्णयान्वये राज्यातील अल्पसंख्यांक समाजातील उच्च व्यावसायिक शिक्षण घेणाऱ्या व इयत्ता बारावीनंतर सर्व अभ्यासक्रमांमध्ये शिकत असलेल्या आर्थिकदृष्ट्या कमकुवत व गुणवत्ताधारक विद्यार्थ्यांकरिता शिष्यवृत्ती योजना सन २०१०-११ मध्ये सुधारित स्वरूपात राबविण्यास मंजूरी देण्यात आली आहे. या योजनेच्या अंमलबजावणीसाठी संदर्भाधीन शासन निर्णयान्वये आतापर्यंत रु. ३६.०० कोटी इतका निधी संबंधित यंत्रणांना उपलब्ध करून देण्यात आला आहे. शासन निर्णय क्र. अवि.वि-२०११/प्र.क्र. ४५/का-७ दि, ३१.०३.२०११ अन्वये पुर्नविनियोजनाद्वारे रु. १८.७२,४०,९६८/- इतका निधी उपलब्ध झाला आहे. सदर निधी संबंधित यंत्रणांना वितरीत करण्यास खालीलप्रमाणे मंजूरी देण्यात येत आहे.

२. तंत्रशिक्षण संचालनालयाने सादर केलेल्या मागणी व आकडेवारीस अनुसरून शिष्यवृत्ती संख्येत एकूण ४०१८ इतकी वाढ करण्यास मान्यता देण्यात येत आहे. तसेच त्याकरिता रु. १६,३१,४३,१५९/- (रुपये सोळा कोटी एकतीस लाख त्रेचाळीस हजार एकशे एकोणसाठ फक्त) इतकी रक्कम संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांच्या स्वाधीन करण्यात येत आहे. या प्रयोजनार्थ ते आहरण व संवितरण अधिकारी आणि नियंत्रक अधिकारी म्हणून काम पाहतील. संचालक, वैद्यकीय शिक्षण व संशोधन संचालनालय यांनी मागणी केल्यानुसार शिष्यवृत्ती संख्येत एकूण ११८५ इतकी वाढ करण्यास मान्यता देण्यात येत आहे. तसेच त्याकरिता रु. २,४०,९७,८०९/- (रुपये दोन कोटी चाळीस लाख सत्त्याणव हजार आठशे नऊ फक्त) एवढी रक्कम संचालक, वैद्यकीय शिक्षण व संशोधन संचालनालय, महाराष्ट्र राज्य, मुंबई यांच्या स्वाधीन करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील.

३. संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांना वितरीत केलेल्या एकूण रु. १६,३१,४३,१५९/- (रुपये सोळा कोटी एकतीस लाख त्रेचाळीस हजार एकशे एकोणसाठ फक्त) आणि संचालक (वैद्यकीय शिक्षण), वैद्यकीय शिक्षण व संशोधन संचालनालय, महाराष्ट्र राज्य, मुंबई यांनी मंजूर करण्यात आलेल्या एकूण रु.२,४०,९७,८०९/- (रुपये दोन कोटी चाळीस लाख सत्त्याणव हजार आठशे नऊ फक्त) एवढ्या मर्यादेत

अर्थसंकल्प वितरण प्रणालीतून रक्कम आहरण व संवितरण करण्यास या शासन निर्णयान्वये मंजूरी देण्यात येत आहे.

४. या योजनेतर्गत होणारा खर्च " मागणी क्र.झेड ई-१, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (२०) उच्च शिक्षण घेणाऱ्या अल्पसंख्यांक विद्यार्थ्यांकरिता शिष्यवृत्ती योजनेकरिता सहायक अनुदान (२२३५-ए-३३८)" या लेखाशिर्षाखाली सन २०१०-११ या वर्षाकरिता मंजूर करण्यात आलेल्या अनुदानातून भागविण्यात यावा.

५. सदर योजनेसाठी यापूर्वी उपलब्ध करून दिलेल्या निधीसह संपूर्ण निधीच्या विनियोगाबाबत संबंधित अंमलबजावणी यंत्रणांनी उपयोगिता प्रमाणपत्रे शासनास सादर करणे अनिवार्य राहिल,

६. सदर शासन निर्णय महाराष्ट्र शासनाच्या संकेतस्थळावर ([www.mdd.maharashtra.gov.in](http://www.mdd.maharashtra.gov.in)) उपलब्ध असून त्याचा संगणक संकेतांक २०११०३३११६४१०८००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

(उ.सं.दांडेकर )

अवर सचिव, महाराष्ट्र शासन

प्रति,

मा.राज्यपालांचे सचिव,  
मा.मुख्यमंत्र्यांचे प्रधान सचिव,  
मा.उप मुख्यमंत्र्यांचे सचिव,  
मा.मंत्री / मा.राज्यमंत्री यांचे खाजगी सचिव,  
मा. मुख्य सचिव, महाराष्ट्र शासन,  
महालेखापाल, १/२, (लेखा व अनुज्ञेयता), महाराष्ट्र राज्य, मुंबई / नागपूर,  
महालेखापाल, १/२, (लेखापरिक्षा), महाराष्ट्र राज्य, मुंबई / नागपूर,  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
प्रधान सचिव , उच्च व तंत्रशिक्षण विभाग, मंत्रालय, मुंबई,  
सचिव, वैद्यकीय शिक्षण व औषधी द्रव्ये विभाग,मंत्रालय, मुंबई,  
संचालक, उच्च शिक्षण, उच्च शिक्षण संचालनालय, पुणे,  
संचालक, तंत्र शिक्षण, तंत्र शिक्षण संचालनालय, मुंबई,  
संचालक, वैद्यकीय शिक्षण, वैद्यकीय शिक्षण व संशोधन संचालनालय, मुंबई,  
संचालक (कृषी), कृषि संचालनालय, महाराष्ट्र राज्य, पुणे,  
संचालक (शिक्षण), शिक्षण संचालनालय, महाराष्ट्र राज्य, पुणे,  
अवर सचिव, अल्पसंख्यांक विकास विभाग, अर्थसंकल्प, (का-७),  
निवडनस्ती, कार्यासन-६.